

રાજ્યમાં સરકારી હોસ્પિટલો ખાતે નવી સ્વ-  
નિર્ભર (બ્રાઉન ફીલ્ડ) મેડીકલ કોલેજોની  
સ્થાપના કરવા માટેની પ્રોત્સાહક યોજના.

ગુજરાત સરકાર

આરોગ્ય અને પરિવાર કલ્યાણ વિભાગ

ઠરાવ ક્રમાંક:એમસીજી-૧૦૧૬-એસએફએસ-૧૫૧-જ

સચિવાલય, ગાંધીનગર.

તારીખ: ૧૩-૧૨-૨૦૧૬

વંચાણે લીધો:-

કમિશ્નરશ્રી, આરોગ્ય, તબીબી સેવાઓ અને તબીબી શિક્ષણની કચેરી, ગાંધીનગરની સીંગલ ફાઇલ  
સીસ્ટમ હેઠળ તા.૮-૧૧-૧૬ ની નોંધથી મળેલ દરખાસ્ત.

પ્રાસ્તાવિક:-

રાજ્યમાં આવેલ સરકારી તેમજ ખાનગી હોસ્પિટલો ખાતે જરૂરી એમ.બી.બી.એસ. તબીબોની સેવાઓ  
ઉપલબ્ધ કરવા માટે જરૂરી માનવ શક્તિની માંગણીને સંતોષવા તબીબી શિક્ષણનો ફાળો મહત્વનો રહેલ છે.  
રાજ્યમાં નોંધાયેલ તબીબી સ્નાતકોની સંખ્યા હાલમાં દર બે હજારની વસ્તીએ એકની છે, તેમાં વધારો કરી  
દર એક હજારની વસ્તીએ એક તબીબ મળી રહે તેવો રાજ્ય સરકારનો અભિગમ છે.

રાજ્ય સરકારે ૨૦૦૧ ના વર્ષથી સ્વ-નિર્ભરના ધોરણે અગિયાર (૧૧) મેડીકલ કોલેજોની સ્થાપના  
કરી તબીબી સ્નાતકોની સંખ્યા નોંધપાત્ર રીતે વધારેલ છે. આમ છતાં, મોટી સંખ્યામાં વિદ્યાર્થીઓ અન્ય  
રાજ્યની સંસ્થાઓમાં પ્રવેશ મેળવે છે અને રાજ્યમાં ખાસ અંતરીયાળ અને ગ્રામીણ વિસ્તારોમાં હજી  
ડોક્ટરોની સંખ્યા વધારવાની જરૂરીયાત જણાય છે. ઉપરાંત છેલ્લાં પંદરેક વર્ષના અનુભવના આધારે  
રાજ્ય સરકારને પ્રતીતિ થઈ છે કે રાજ્યમાં તબીબી શિક્ષણના વિકાસના ક્ષેત્રે સ્વ-નિર્ભર મેડીકલ કોલેજોને  
વધુ પ્રોત્સાહન આપી તેમને તબીબી શિક્ષણ ક્ષેત્રે જોડાવાની તાતી જરૂરીયાત છે.

તબીબી શિક્ષણ એ એક ઉભરતું ક્ષેત્ર છે. દેશના અન્ય રાજ્યોની સરખામણીમાં રાજ્યના યુવાધનને  
પોતાના રાજ્યમાં જ તબીબી શિક્ષણની ઉત્તમ સુવિધા મળી રહે અને રાજ્યમાં ડોક્ટર્સની અછત નિવારી  
શકાય તે હેતુસર સરકારી હોસ્પિટલો ખાતે સ્વ-નિર્ભર ધોરણે નવી (બ્રાઉન ફીલ્ડ) મેડીકલ કોલેજો શરૂ કરવા  
પ્રોત્સાહન આપવા અંગે રાજ્ય સરકારનો અભિગમ રહેલ છે.

રાજ્યમાં આર્થિક પછાત અને આદિજાતિ વિસ્તારોની સરકારી હોસ્પિટલોને અપગ્રેડ કરી નવી સ્વ-નિર્ભર મેડિકલ કોલેજો (બ્રાઉન ફીલ્ડ) સાથે અત્યાધુનિક સુવિધાવાળી હોસ્પિટલોની સ્થાપના માટે નવી નીતિ નિર્ધારણ માટેની બાબત સરકારશ્રીની સક્રિય વિચારણા હેઠળ હતી.

## ઠરાવ:

આ બાબતે પુખ્ત વિચારણાના અંતે, નીચે જણાવ્યા મુજબની શરતોને આધિન, રાજ્યમાં સરકારી હોસ્પિટલોને અપગ્રેડ કરીને નવી સ્વ-નિર્ભર (બ્રાઉન ફીલ્ડ) મેડિકલ કોલેજો સાથે અત્યાધુનિક સુવિધાવાળી હોસ્પિટલોની સ્થાપના માટે સહાય આપવાનું આથી ઠરાવવામાં આવે છે.

- ૧.૧ યોજનાનું નામ:- આ યોજના “રાજ્યમાં સરકારી હોસ્પિટલો ખાતે નવી સ્વ-નિર્ભર (બ્રાઉન ફીલ્ડ) મેડિકલ કોલેજની સ્થાપના કરવા માટેની પ્રોત્સાહક યોજના” તરીકે ઓળખાશે.
- ૧.૨ યોજનાનો સમય:- આ ઠરાવ પ્રસિધ્ધ કર્યા તારીખથી તા.૩૧-૦૩-૨૦૨૨ સુધી આ યોજના અમલમાં રહેશે. આ યોજનાનો સમય સમાપ્ત થતા પહેલાં એટલે કે, તા.૩૧-૦૩-૨૦૨૨ પહેલાં નવી સ્વ-નિર્ભર (બ્રાઉન ફીલ્ડ) મેડિકલ કોલેજ કાર્યરત કરવામાં આવેલ હોય તેવી નવી સ્વ-નિર્ભર (બ્રાઉન ફીલ્ડ) મેડિકલ કોલેજને જ સહાય ચૂકવવા પાત્ર થશે. આ સમયગાળામાં સરકારશ્રી વધારો કરી શકશે.
૨. વ્યાખ્યા:-
  - ૨.૧ નવી સ્વ-નિર્ભર (બ્રાઉન ફીલ્ડ) મેડિકલ કોલેજ:- મેડિકલ કાઉન્સિલ ઓફ ઇન્ડિયાનાં ધારાધોરણો મુજબ સરકારી હોસ્પિટલોને અપગ્રેડ કરી નવી સ્વ-નિર્ભર (બ્રાઉન ફીલ્ડ) મેડિકલ કોલેજ સ્થાપવામાં આવે તો તે નવી સ્વ-નિર્ભર (બ્રાઉન ફીલ્ડ) મેડિકલ કોલેજ ગણાશે.
૩. પાત્ર વિસ્તાર:-

નવી સ્વ-નિર્ભર (બ્રાઉન ફીલ્ડ) મેડિકલ કોલેજ માટે રાજ્યમાં પ્રથમ તબક્કામાં જે જીલ્લામાં મેડિકલ કોલેજ નથી તેવા તાપી, બનાસકાંઠા, અમરેલી, ભરૂચ, દાહોદ અને પંચમહાલ જીલ્લાઓ સહાય મેળવવા પાત્ર વિસ્તાર ગણાશે.
૪. પાત્ર વ્યક્તિ:- મેડિકલ કાઉન્સિલ ઓફ ઇન્ડિયાનાં “એસ્ટાબ્લીસમેન્ટ ઓફ મેડિકલ કોલેજ રેગ્યુલેશન્સ, ૧૯૯૯” મુજબ તેમજ તેમાં વખતોવખત સુધારાઓ મુજબ મેડિકલ કોલેજ સ્થાપવાની યોગ્યતા ધરાવનાર સંસ્થાઓ આ સહાયનાં હેતુસર પાત્ર વ્યક્તિ ગણાશે.

૫. સહાયની રકમ:-

- ૫.૧ આ સહાય મેડીકલ કાઉન્સિલ ઓફ ઇન્ડિયાના ધારાધોરણો મુજબ એમ.બી.બી.એસ. અભ્યાસક્રમ માટે સરકારી હોસ્પિટલો ખાતે નવી સ્વનિર્ભર(બ્રાઉન ફીલ્ડ) મેડીકલ કોલેજની સ્થાપનાના હેતુસર જ છે.
- ૫.૨ જમીન:- સરકારી હોસ્પિટલ ખાતે મેડીકલ કાઉન્સિલ ઓફ ઇન્ડિયા/ભારત સરકારના ધારા ધોરણોનુંસાર નવી મેડીકલ કોલેજની સ્થાપના માટે જરૂરી ૨૦ એકર જમીન (મહત્તમ બે ભાગમાં, એક ભાગમાં ઓછામાં ઓછી ૫ એકર એટલે બીજા ભાગમાં ૧૫ એકર જમીન) ઉપલબ્ધ હશે ત્યાં નવી સ્વનિર્ભર (બ્રાઉન ફીલ્ડ) મેડીકલ કોલેજ શરૂ કરવાની રહેશે. આ હેતુ માટે હાલમાં સરકારી હોસ્પિટલ ખાતે જે જમીન ઉપલબ્ધ હશે તે સમગ્ર જમીન (હોસ્પિટલ બાંધકામ સહીત) સરકારશ્રીનાં પ્રવર્તમાન નિયમોનુસાર લીઝ પર આપવામાં આવશે. લીઝના ધોરણો સરકારશ્રી ધ્વારા અલાયદી રીતે નક્કી કરવામાં આવશે. સરકારી હોસ્પિટલ ખાતે ૨૦ એકરથી ઓછી જમીન ઉપલબ્ધ હશે તો એમ.સી.આઇ.ના નિયમોનુસારના અંતરે ખુટતી બાકીની જમીન સરકારશ્રી ધ્વારા લીઝના ધોરણો ઉપલબ્ધ કરાવવામાં આવશે.
- ૫.૩ મકાન:- સરકારી હોસ્પિટલ ખાતે હાલમાં ઉપલબ્ધ મકાન પાત્ર વ્યક્તિને સરકારશ્રીના પ્રવર્તમાન ધોરણો મુજબ લીઝ ઉપર આપવામાં આવશે. મેડીકલ કાઉન્સિલ ઓફ ઇન્ડિયા/ભારત સરકારના ધારા ધોરણોનુંસાર નવી મેડીકલ કોલેજની સ્થાપના માટે જરૂરી ૩૦૦ પથારી ઉપલબ્ધ કરાવવા માટે ખુટતી પથારી માટે બાંધકામ કરાવી આપવામાં આવશે અથવા ખુટતી પથારી માટે પાત્ર વ્યક્તિને બાંધકામ માટે સહાય મળવાપાત્ર થશે. સરકારી હોસ્પિટલ ખાતે જો રેસીડેન્ટ ક્વાર્ટર્સ ઉપલબ્ધ હશે તો રેસીડેન્ટ ક્વાર્ટર્સ જમીન (હોસ્પિટલ બાંધકામ સહીત) સાથે લીઝ પર મળવા પાત્ર થશે. હાલમાં ઉપલબ્ધ હોસ્પિટલ બિલ્ડીંગ તેમજ રેસીડેન્ટસ ક્વાર્ટર્સની મરામતની જવાબદારી પાત્ર વ્યક્તિની રહેશે. એમ.સી.આઇ.ના નિયમોનુસારના ખુટતાં રેસીડેન્ટ ક્વાર્ટર્સ (હોસ્ટેલ સહીત) પાત્ર વ્યક્તિએ ઉપલબ્ધ કરાવવાનાં રહેશે. કોલેજ બિલ્ડીંગ સહીતની શૈક્ષણિક તમામ સગવડો પણ પાત્ર વ્યક્તિએ ઉપલબ્ધ કરાવવાની રહેશે.
- ૫.૪ ઇકવીપમેન્ટ:-
- (૧) સરકારી હોસ્પિટલ ખાતે ઉપલબ્ધ ઇકવીપમેન્ટસ (સીએમસી સહીત) જે સ્થિતિમાં છે તે સ્થિતિમાં આ હેતુ માટે પાત્ર વ્યક્તિને મળવા પાત્ર થશે. મેડીકલ કાઉન્સિલ ઓફ ઇન્ડિયા/ભારત સરકારના ધારાધોરણોનુસાર નવી સ્વનિર્ભર (બ્રાઉન ફીલ્ડ) મેડીકલ કોલેજ શરૂ કરવા માટે જરૂરી ખુટતા ઇકવીપમેન્ટસ પાત્ર વ્યક્તિએ ઉપલબ્ધ કરાવવાના રહેશે.

(ર) રાજ્ય સરકારની “ઉચ્ચ કક્ષાના આરોગ્ય વિષયક સાધનો વસાવવા અંગેની સહાય યોજના” હેઠળ વધારાની સહાયની રકમ પાત્ર વિસ્તાર મુજબ મળવાપાત્ર થશે અને તે માટે અલગથી સક્ષમ સત્તાધિકારીને અરજી કરવાની થશે.

૫.૫ માનવ બળ:- સરકારી હોસ્પિટલ ખાતે મેડીકલ કાઉન્સિલ ઓફ ઇન્ડિયા/ભારત સરકારના ધારા ધોરણોનુસાર નવી સ્વ-નિર્ભર (બ્રાઉન ફીલ્ડ) મેડીકલ કોલેજની સ્થાપના માટે જરૂરી મેડીકલ, પેરા મેડીકલ, વહીવટી તથા શૈક્ષણિક અને બિન-શૈક્ષણિક સ્ટાફ પાત્ર વ્યક્તિએ ઉપલબ્ધ કરાવવાનો રહેશે. સરકારી હોસ્પિટલ ખાતેનું હયાત માનવ બળ કરારની શરતોનુસાર નિયત કરેલ સમય ગાળા માટે લોન પર મેળવી શકશે.

૫.૬ મેડીકલ કાઉન્સિલ ઓફ ઇન્ડિયા/ભારત સરકાર ધ્વારા નવી સ્વ-નિર્ભર (બ્રાઉન ફીલ્ડ) મેડીકલ કોલેજ શરૂ કરવા માટેનો મંજૂરીનો પત્ર (એલ.ઓ.પી.) મળેલ હોય તે પાત્ર વ્યક્તિને પ્રથમ વર્ષ એમ.બી.બી.એસ.ની પ્રવેશ પ્રક્રિયા પૂર્ણ થયેથી મંજૂર બેઠકોની સંખ્યાને ધ્યાને લેતાં બેઠક દીઠ રૂ. ૭.૫ લાખની સહાય મળવાપાત્ર થશે. ત્યારબાદ દર વર્ષે મેડીકલ કાઉન્સિલ ઓફ ઇન્ડિયા/ભારત સરકાર ધ્વારા રીન્યુઅલ મંજૂરી મળેથી મંજૂર બેઠક દીઠ રૂ. ૭.૫ લાખની સહાય જે તે વર્ષ માટે મળવાપાત્ર થશે. આ સહાય નવી સ્વ-નિર્ભર (બ્રાઉન ફીલ્ડ) મેડીકલ કોલેજ શરૂ થયેથી પાંચ વર્ષ સુધી જ મળવાપાત્ર થશે. પાંચ વર્ષ પછી કોઈ પણ પ્રકારની સહાય આ યોજના હેઠળ મળવા પાત્ર થશે નહીં.

૫.૭ મેડીકલ કાઉન્સિલ ઓફ ઇન્ડિયા/ભારત સરકાર ધ્વારા મંજૂરીનો પત્ર(એલ.ઓ.પી.) મળ્યા બાદ પ્રવેશ મેળવેલ પ્રથમ વર્ષ એમ.બી.બી.એસ.ના વિદ્યાર્થીઓનું શૈક્ષણિક કાર્ય શરૂ થયેલ હોય તે માસથી શરૂ કરીને પાંચ વર્ષ સુધી મેડીકલ કોલેજ તેમજ સંલગ્ન હોસ્પિટલના વીજળી ખર્ચ બીલમાં વિદ્યુત શુલ્કનાં રીએમ્બર્સમેન્ટની રકમ સહાય પેટે મળવાપાત્ર થશે. આ સહાયની રકમ દર ત્રણ મહીને ચુકવવામાં આવશે.

#### ૬. શરતો :-

૬.૧ લાભાર્થી સંસ્થાને આ ઠરાવમાં દર્શાવ્યા સિવાયની આવર્તક ખર્ચની રકમ પેટે કોઈ રકમ આપવામાં આવશે નહીં. પરંતુ સરકારી હોસ્પિટલને સરકારશ્રી ધ્વારા હાલમાં આવર્તક ખર્ચ પેટે ફાળવવામાં આવતા અનુદાન જેટલી રકમ નિયત (Freeze) કર્યા બાદ તેટલી રકમ સહાય પેટે મળવાપાત્ર થશે. નવી સ્વનિર્ભર (બ્રાઉન ફીલ્ડ) મેડીકલ કોલેજ શરૂ કર્યાની શરૂઆતથી આવર્તક રકમના ખર્ચની જવાબદારી સંબંધિત સંસ્થાએ નિભાવવાની રહેશે.

- ૬.૨ મેડીકલ કાઉન્સિલ ઓફ ઇન્ડિયા/ભારત સરકારના ધારા ધોરણ મુજબ સ્વ-નિર્ભર (બ્રાઉન ફીલ્ડ) મેડીકલ કોલેજ શરૂ કરવા માટે બીલ્ડીંગ, સાધનો, ફર્નીચર તથા તેના મેઇન્ટેનન્સ અને રીપેરીંગનાં ખર્ચ પેટે કરવામાં આવેલ ખર્ચ ઠરાવની જોગવાઈ સિવાય સહાય માટે પાત્ર થશે નહીં.
- ૬.૩ આ પ્રોત્સાહક યોજના હેઠળ શરૂ કરેલ નવી સ્વ-નિર્ભર (બ્રાઉન ફીલ્ડ) મેડીકલ કોલેજ મેડીકલ કાઉન્સિલ ઓફ ઇન્ડિયા (એમ.સી.આઇ), ભારત સરકાર અને રાજ્ય સરકારના નીતિ-નિયમોનું પાલન કરવાનું રહેશે.
- ૬.૪ લાભાર્થી સંસ્થાએ મેડીકલ કાઉન્સિલ ઓફ ઇન્ડિયાના ધારાધોરણ અને બીજી કાયદાકીય જોગવાઈઓ મુજબ યોગ્ય લાયકાત અને અનુભવ ધરાવતા મેડીકલ, પેરા-મેડીકલ, નર્સીંગ, વહીવટી, વિગેરે શૈક્ષણિક અને બિન-શૈક્ષણિક સ્ટાફ ઉપલબ્ધ કરાવવાનો રહેશે.
- ૬.૫ લાભાર્થી સંસ્થા મળેલ સહાયનો અન્ય કોઈ હેતુ માટે ઉપયોગ કરી શકશે નહીં.
- ૬.૬ મેડીકલ કાઉન્સિલ ઓફ ઇન્ડિયાના ધારાધોરણ મુજબ નવી સ્વ-નિર્ભર(બ્રાઉન ફીલ્ડ) મેડીકલ કોલેજની સ્થાપના કરીને શરૂ કરવા માટેની જરૂરી કાયદાકીય પૂર્તતા/મંજૂરી અંગેની જવાબદારી લાભાર્થી સંસ્થાની રહેશે.
- ૬.૭ આ પ્રોત્સાહક યોજના હેઠળ શરૂ કરવાની નવી સ્વ-નિર્ભર(બ્રાઉન ફીલ્ડ) મેડીકલ કોલેજોમાં ફીનું ધોરણ અને પ્રવેશ નિયંત્રણ, ગુજરાત પ્રોફેશનલ મેડીકલ એજ્યુકેશનલ કોલેજીસ ઓર ઇન્સ્ટીટ્યુશન્સ (ફી નિર્ધારણ અને પ્રવેશ નિયંત્રણ), એક્ટ, ૨૦૦૭ મુજબ રહેશે.
- ૬.૮ લાભાર્થી સંસ્થાએ રાજ્ય સરકારની પ્રવર્તમાન નીતિ અનુસાર બેંક ગેરંટી અને ઇન્ડેમ્નીટી બોન્ડ આપવાનું રહેશે.
- ૬.૯ આ યોજના હેઠળ સહાય મેળવનાર પાત્ર વ્યક્તિએ નવી સ્વનિર્ભર (બ્રાઉન ફીલ્ડ) મેડીકલ કોલેજ શરૂ થયેથી સરકારી હોસ્પિટલ લીઝ સાથે ચાલુ રાખવાની રહેશે.
- ૬.૧૦ આ ઠરાવ હેઠળની કોઇ પણ શરતનો ભંગ લાભાર્થી/પાત્ર વ્યક્તિ કરશે તો પેરા-પં માં દર્શાવ્યા મુજબ નવી સ્વનિર્ભર (બ્રાઉન ફીલ્ડ) મેડીકલ કોલેજ શરૂ કરવા માટે મેળવેલ સહાય પરત ચુકવવાની રહેશે અન્યથા ચૂકવેલ સહાયની રકમ જમીન મહેસૂલનાં લેણાં તરીકે પરત વસુલ કરવામાં આવશે.
- ૬.૧૧ રાજ્ય સરકારે સુચવેલ ધોરણોનુસાર તબીબી સારવાર પુરી પાડવાની રહેશે. હયાત ઉપલબ્ધ પથારીઓ સંપૂર્ણ પણે મફત સારવાર માટે અનામત રાખવાની રહેશે. વધારાની પથારીની વ્યવસ્થા લાભાર્થી સંસ્થાએ પોતાના ખર્ચે કરવાની રહેશે. તે પૈકી જેટલી પથારીઓ રાજ્ય સરકાર સુચવે તેમાં સંપૂર્ણપણે મફત/ અથવા તો રાજ્ય સરકાર સુચવે તે ધોરણે સારવાર આપવાની રહેશે. અને તે માટે લાભાર્થી સંસ્થાએ કરેલ ખર્ચને ધ્યાને લઈ રાજ્ય સરકાર સહાય પૂરી પાડશે. આ અંગે સંસ્થાએ સર્વિસ એગ્રીમેન્ટ કરવાનો રહેશે.
- ૬.૧૨ આ ઠરાવમાં નિયત કરાયેલ તમામ શરતો અને જોગવાઈનો અમલ કરવા માટે લાભાર્થી/ પાત્ર વ્યક્તિએ સરકાર સાથે કરારખત કરવાનો રહેશે અને કરારની શરતો મુજબ કામગીરી કરવાની રહેશે.


૭. પધ્ધતિ:

૭.૧ લાભાર્થી સંસ્થાએ આ પ્રોત્સાહક યોજના હેઠળ નવી સ્વ-નિર્ભર (બ્રાઉન ફીલ્ડ) મેડીકલ કોલેજ શરૂ કરવા સરકારશ્રીના આરોગ્ય અને પરિવાર કલ્યાણ વિભાગ, બ્લોક નં. ૭, ૭મો માળ, સચિવાલય, ગાંધીનગરને વિગતવાર આધારપુરાવા સહીત અરજી કરવાની રહેશે.

૭.૨ નવી સ્વ-નિર્ભર (બ્રાઉન ફીલ્ડ) મેડીકલ કોલેજ શરૂ કરવા માટે અરજદારની એમ.સી.આઇ.નાં નોર્મ્સ મુજબ લાયકાત, આર્થિક સધ્ધરતા તથા અન્ય જરૂરીયાતોની ચકાસણી કરી સરકારશ્રી કક્ષાએ નિર્ણય લેવામાં આવશે

• આ ઠરાવની જોગવાઈઓનું અર્થઘટન કરવાની સત્તા સરકારશ્રી ધરાવશે. આ હુકમો આ વિભાગની સરખા ક્રમાંકની ફાઇલ ઉપર નાણા વિભાગની તા.૨/૧૨/૨૦૧૬ની નોંધથી મળેલ અનુમતી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(વી.જી.વણઝારા)

સંયુક્ત સચિવ,

આરોગ્ય અને પરિવાર કલ્યાણ વિભાગ.

પ્રતિ,

- મહામહિમ રાજ્યપાલશ્રીના સચિવશ્રીની કચેરી, રાજભવન, ગાંધીનગર (પત્ર દ્વારા)
- માન.મુખ્ય મંત્રીશ્રીના અગ્ર સચિવશ્રી, સ્વર્ણીમ સંકુલ-૧, ગાંધીનગર.
- માન.નાયબ મુખ્ય મંત્રીશ્રીના અંગત સચિવશ્રી, સ્વર્ણીમ સંકુલ-૧, ગાંધીનગર.
- માન.રા.ક.મંત્રીશ્રી (આરોગ્ય)ના અંગત સચિવશ્રી, સ્વર્ણીમ સંકુલ-૨, ગાંધીનગર
- અંગત સચિવશ્રી, અ.મુ.સ.શ્રી, નાણા વિભાગ, સચિવાલય, ગાંધીનગર
- અંગત સચિવશ્રી, અગ્ર સચિવશ્રી આરોગ્ય અને પરિવાર કલ્યાણ વિભાગ, સચિવાલય, ગાંધીનગર.
- કમિશ્નરશ્રી, (આરોગ્ય, ત.સે. અને ત.શિ.), ૫-ડો.જીવરાજ મહેતા ભવન, ગાંધીનગર.
- અધિક નિયામકશ્રી(તમામ), આરોગ્ય કમિશ્નરશ્રીની કચેરી, ડો.જીવરાજ મહેતા ભવન, ગાંધીનગર.
- એકાઉન્ટન્ટ જનરલશ્રી, રાજકોટ/અમદાવાદ
- જિલ્લા તિજોરી અધિકારીશ્રી, ગાંધીનગર/અમદાવાદ
- સેક્શન અધિકારીશ્રી, મ શાખા આરોગ્ય અને પરિવાર કલ્યાણ વિભાગ, સચિવાલય, ગાંધીનગર.
- સીસ્ટમ મેનેજરશ્રી, આરોગ્ય અને પરિવાર કલ્યાણ વિભાગ ઠરાવ વિભાગની વેબ-સાઈટ અપલોડ કરવા માટે
- નાયબ સેક્શન અધિકારી સિલેક્ટ ફાઇલ-૨૦૧૬
- સિલેક્ટ ફાઇલ/૨૦૧૬

### Proposed Service Level Agreement

Sr. No.	Service	Conditions
1	Present No. of Beds	Totally Free
2	Additional Beds	50 % Free + 50% Paid
3	Diagnostic	64 Tests Free (Present Available)
		Higher Level – Paid
4	Drugs	Free for OPD
		Free for Free Beds
5	Money for Recurring	For Drugs – Payable
		Diagnostics – Payable (Consumable / Equipment)
		Manpower -

આરોગ્ય અને પરિવાર કલ્યાણ વિભાગના તા.૧૩/૧૨/૨૦૧૬ ના ઠરાવ ક્રમાંક: એમસીજી-૧૦૧૬-  
એસએફએસ-૧૫૧-જ, નું બિડાણ:-

## પરિશિષ્ટ

બાંહેધરી ખત

૧. હું સત્યનિષ્ઠાપૂર્વક એકરાર કરું છું કે, સરકારી હોસ્પિટલો ખાતે નવી સ્વનિર્ભર (બ્રાઉન ફીલ્ડ) મેડીકલ કોલેજ શરૂ કરવા માટેની યોજના હેઠળ સહાય મેળવવા માટેની અરજીમાં આપેલી માહિતી મારી સંપૂર્ણ જાણ અને માન્યતા પ્રમાણે સાચી છે.
૨. નવી સ્વનિર્ભર(બ્રાઉન ફીલ્ડ)મેડીકલ કોલેજ શરૂ કરવા માટેની યોજના હેઠળ સહાયની મળેલ મંજૂરી પત્ર ક્રમાંક: .....તા.....અને સરકારી ઠરાવ ક્રમાંક:એમસીજી/૧૦૧૬/એસએફએસ-૧૫૧/જ, તા.૧૩/૧૨/૨૦૧૬ માં જણાવેલ શરતો અને જોગવાઈઓનું પાલન કરવા હું બંધન કર્તા છું. આ શરતો પૈકી કોઈ પણ શરતનો ભંગ યોજના હેઠળ મારી મંજૂર થયેલ દરખાસ્તની જોગવાઈઓના ભંગ સમાન ગણાશે અને હું/અમો માંગણી થયેથી અમોને ચુકવેલ સહાયની એકંદર ચુકવાયેલ રકમ સરકારને પરત ચુકવવા બાંહેધરી આપું છું.
૩. નીચે જણાવેલ શરતો અમોને બંધનકર્તા રહેશે.
  - (૧) લાભાર્થી સંસ્થાને નિયત સહાય રકમ આપ્યા પછી આવર્તક ખર્ચની રકમ પેટે કોઈ રકમ આપવામાં આવશે નહીં. નવી સ્વનિર્ભર મેડીકલ કોલેજ શરૂ કર્યાની શરૂઆતથી આવર્તક રકમના ખર્ચની જવાબદારી સંબંધિત સંસ્થાએ નિભાવવાની રહેશે.
  - (૨) મેડીકલ કાઉન્સિલ ઓફ ઇન્ડિયા/ભારત સરકારના ધારાનવી સ્વ-નિર્ભર (બ્રાઉન ફીલ્ડ) મેડીકલ કોલેજ શરૂ કરવા માટે ખુટતી જમીન અને બીલ્ડીંગ, સાધનો, ફર્નીચર તથા તેના મેઇન્ટેનન્સ અને રીપેરીંગનાં ખર્ચ પેટે કરવામાં આવેલ ખર્ચ સહાય માટે પાત્ર થશે નહીં.
  - (૩) આ પ્રોત્સાહક યોજના હેઠળ શરૂ કરેલ નવી સ્વ-નિર્ભર (બ્રાઉન ફીલ્ડ) મેડીકલ કોલેજ મેડીકલ કાઉન્સિલ ઓફ ઇન્ડિયા (એમ.સી.આઇ), ભારત સરકાર અને રાજ્ય સરકારના નીતિ-નિયમોનું પાલન કરવાનું રહેશે.
  - (૪) લાભાર્થી સંસ્થાએ મેડીકલ કાઉન્સિલ ઓફ ઇન્ડિયાના ધારાધોરણ અને બીજી કાયદાકીય જોગવાઈઓ મુજબ યોગ્ય લાયકાત અને અનુભવ ધરાવતા મેડીકલ, પેરા-મેડીકલ, નર્સીંગ, વહીવટી, વિગેરે શૈક્ષણિક અને બિન-શૈક્ષણિક સ્ટાફ ઉપલબ્ધ કરાવવાનો રહેશે.
  - (૫) લાભાર્થી સંસ્થા મળેલ સહાયનો અન્ય કોઈ હેતુ માટે ઉપયોગ કરી શકશે નહીં.



- (૬) મેડીકલ કાઉન્સિલ ઓફ ઇન્ડિયાના ધારાધોરણ મુજબ નવી સ્વ-નિર્ભર (બ્રાઉન ફીલ્ડ) મેડીકલ કોલેજની સ્થાપના કરીને શરૂ કરવા માટેની જરૂરી કાયદાકીય પૂર્તતા/મંજૂરી અંગેની જવાબદારી લાભાર્થી સંસ્થાની રહેશે.
- (૭) આ પ્રોત્સાહક યોજના હેઠળ શરૂ કરવાની નવી સ્વ-નિર્ભર (બ્રાઉન ફીલ્ડ) મેડીકલ કોલેજોમાં ફીનું ધોરણ અને પ્રવેશ નિયંત્રણ ગુજરાત પ્રોફેશનલ મેડીકલ એજ્યુકેશનલ કોલેજીસ ઓર ઇન્સ્ટીટ્યુશન્સ એક્ટ, ૨૦૦૭ મુજબ રહેશે.
- (૮) લાભાર્થી સંસ્થાએ રાજ્ય સરકારની પ્રવર્તમાન નીતિ અનુસાર બેંક ગેરંટી અને ઇન્ડેમ્નીટી બોન્ડ આપવાનું રહેશે.
- (૯) આ યોજના હેઠળ સહાય મેળવનાર પાત્ર વ્યક્તિએ નવી સ્વનિર્ભર (બ્રાઉન ફીલ્ડ) મેડીકલ કોલેજ શરૂ થયેથી દશ વર્ષ સુધી ચાલુ રાખવાની રહેશે.
- (૧૦) આ ઠરાવ હેઠળની કોઈ પણ શરતનો ભંગ લાભાર્થી/પાત્ર વ્યક્તિ કરશે તો તેમને મેળવેલ સહાય પરત ચૂકવવાની રહેશે અન્યથા ચૂકવેલ સહાયની રકમ જમીન મહેસૂલનાં લેણાં તરીકે પરત વસુલ કરવામાં આવશે.

૪. હું પ્રમાણિત અને જાહેર કરું છું કે,

- (૧) મેં/અમોએ આ અરજીમાં દાવો કરાયેલ સેટઅપ પર કોઈ પણ પ્રકારની સહાય કે સબસીડી પેટે કોઈ રકમ રાજ્ય સરકાર પાસેથી મેળવેલ નથી.
- (૨) હું/અમો આ અરજીમાં દાવો કરાયેલ સેટઅપની સુવિધા પસંદગી પાત્ર વિસ્તાર અને સ્થળ પૂરતી જ મર્યાદિત રાખી સહાય મેળવવા બાંહેધરી આપીએ છીએ અને આ સુવિધા સરકારી હોસ્પિટલ લીઝ સાથે જાળવીશું.
- (૩) યોગ્ય લાયકાત અને અનુભવ ધરાવતા મેડીકલ, પેરા-મેડીકલ, નર્સીંગ તથા વહીવટી સ્ટાફ ની નિમણૂક કરીશું.
- (૪) આ સેટ-અપની સુવિધા પૂરી પાડવા માટેની જરૂરી કાયદાકીય પૂર્તતા / મંજૂરી મેળવવાની જવાબદારી અમોની/સંસ્થાની રહેશે.

સ્થળ :

સહી

તારીખ:

અધિકૃત વ્યક્તિનું નામ તથા સરનામું

કંપનીનો સિક્કો